

3250.

Врз основа на член 190 став 1 и член 89 став 6 и 7 од Законот за хартии од вредност („Службен весник на Република Македонија“ бр. 95/2005, 25/2007, 7/2008, 57/2010, 135/2011, 13/2013, 188/2013, 43/2014, 15/2015, 154/2015, 192/2015 и 23/2016), Комисијата за хартии од вредност на Република Македонија на седницата одржана на 8.7.2016 година донесе

П РА В И Л Н И К
ЗА ИЗМЕНУВАЊЕ И ДОПОЛНУВАЊЕ НА ПРА-
ВИЛНИКОТ ЗА НАЧИНОТ И ПОСТАПКАТА НА
ДАВАЊЕ СОГЛАСНОСТ ЗА ИМЕНУВАЊЕ ДИ-
РЕКТОР НА ОВЛАСТЕНО ПРАВНО ЛИЦЕ ЗА
ВРШЕЊЕ УСЛУГИ СО ХАРТИИ ОД ВРЕДНОСТ

Член 1

Во Правилникот за начинот и постапката за давање на согласност за именување директор на овластено правно лице за вршење услуги со хартии од вредност („Службен весник на РМ“ бр.122/2006 и 81/2014) член 1 се менува и гласи:

„Со Правилникот за начинот и постапката за давање на согласност за именување директор на овластено правно лице за вршење услуги со хартии од вредност се утврдува начинот и постапката за давање на согласност за именување директор на овластено правно лице за вршење услуги со хартии од вредност и формата и содржината на барањето за давање на согласност за именување директор на овластено правно лице за вршење услуги со хартии од вредност (во понатамошниот текст:Правилник).“

Член 2

Во Прилог 1: Образец Б-СДОПЛ - Барање за давање согласност за именување на директор на овластено правно лице, точката 5 се менува и гласи:

3. Список на документација која се поднесува кон барањето:

- Кратка биографија на предложениот кандидат за директор на овластеното правно лице;
- Одлука на надлежниот орган на овластеното правно лице за именување на предложениот кандидат за директор;
- Доказ за завршено високо образование од областа на економијата, финансиите или правото;
- Дозволата за работење на брокер или дозволата за работење на инвестиционен советник издадена од Комисијата;
- Предлог програма за деловна и развојна политика на овластеното правно лице за следните две години изготвена од предложениот кандидат за директор;
- Доказ од надлежниот суд дека против предложениот кандидат за директор на овластеното правно лице не е изречена мерка на безбедност забрана за вршење на професија, дејност или должност;

- Доказ од надлежен суд за осудуваност односно неосудуваност на предложениот кандидат за директор на овластеното правно лице во смисла на член 101 став 3 точка б од Законот за хартии од вредност;

- Изјава на предложениот кандидат за директор на овластеното правно лице, дадена под целосна морална, кривична и материјална одговорност и заверена кај нотар, дека истиот не бил осудуван со правосилна судска пресуда за сторено кривично дело предизвикување стегај на правно лице;

- Изјава на предложениот кандидат за директор на овластеното правно лице, дадена под целосна морална, кривична и материјална одговорност и заверена кај нотар, дека истиот не дал лажна информација во документите кои се доставуваат кон барањето за именување директор согласно закон и овој правилник односно дека согласно неговите сознанија податоците наведени во документите кои се доставуваат кон барањето за давање согласност за директор на овластено правно лице согласно закон и овој правилник, се целосни, точни и вистинити и дека не прикрил/а ни една информација која може да влијае на одлуката на Комисијата за издавање на согласност за директор;

- Изјава на предложениот кандидат за директор на овластеното правно лице, дадена под целосна морална, кривична и материјална одговорност и заверена кај нотар, дека истиот не е вработен, член на надзорен одбор, управен одбор или одбор на директори на друго овластено правно лице;

- Доказ за поседување на работно искуство од најмалку три години во областа на економијата, финансиите или деловното право;

- Изјава од предложениот кандидат за директор дека по добивањето согласност од Комисијата за именување на директор на овластеното правно лице, ќе склучи договор за работа со лицето кое го застапува овластеното правно лице согласно закон, врз основа на кој предложениот кандидат за директор ќе заснова работен однос со овластеното правно лице;

- Изјава од лицето кое го застапува овластеното правно лице согласно закон дека по добивањето согласност од Комисијата за именување на директор на овластеното правно лице, ќе склучи договор за работа со предложениот кандидат за директор, врз основа на кој ова лице ќе заснова работен однос со овластеното правно лице;

- Потврда за престој и дозвола за работа во Република Македонија, доколку предложениот кандидат за директор на овластеното правно лице не е државјанин на Република Македонија;

- Доказ за платен надоместок за разгледување и одлучување по барање за давање согласност за директор согласно Тарифникот за содржината и висината на одделни надоместоци што ги наплатува Комисијата за хартии од вредност.

Од документите од став 1 на овој член, Комисијата по службена должност ги прибавува:

- Доказ од надлежниот суд дека против предложениот кандидат за директор на овластеното правно лице не е изречена мерка на безбедност забрана за вршење на професија, дејност или должност;

- Доказ од надлежен суд за осудуваност односно неосудуваност на предложениот кандидат за директор на овластеното правно лице во смисла на член 101 став 3 точка б од Законот за хартии од вредност;

- Потврда за престој и дозвола за работа во Република Македонија, доколку предложениот кандидат за директор на овластеното правно лице не е државјанин на Република Македонија;

заради што кандидатот за директор дава изјава со која ја овластува Комисијата во негово име и за негова сметка да ги користи податоците содржани во овој образец во постапката за прибавување на потребните докази од други институции по службена должност.

Од документите од став 1 на овој член, дозволата за работење на брокер или дозволата за работење на инвестиционен советник се обезбедува од евиденцијата на Комисијата.

Член 3

Комисијата утврдува пречистен текст на Правилникот за начинот и постапката за давање на согласност за именување директор на овластено правно лице за вршење услуги со хартии од вредност.

Член 4

Овој Правилник влегува во сила 8 дена од денот на објавувањето во „Службен весник на Република Македонија“, а ќе започне да се применува од 31.7.2016 година.

Бр. 03-613/3
8 јули 2016 година
Скопје

Комисија за хартии од вредност
на Република Македонија
Претседател,
м-р Елизабета Чингаровска, с.р.

3251.

Врз основа на член 190 став 1 и член 47 став 6 и 7 од Законот за хартии од вредност („Службен весник на Република Македонија“ бр.95/2005, 25/2007, 7/2008, 57/2010, 135/2011, 13/2013, 188/2013, 43/2014, 15/2015, 154/2015, 192/2015 и 23/2016), Комисијата за хартии од вредност на Република Македонија на седницата одржана на 8.7.2016 година донесе

П Р А В И Л Н И К ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА НАЧИНОТ И ПОСТАПКАТА ЗА ДАВАЊЕ НА СОГЛАСНОСТ ЗА ИМЕНУВАЊЕ НА ДИРЕКТОР НА ДЕПОЗИТАР ЗА ХАРТИИ ОД ВРЕДНОСТ

Член 1

Во Правилникот за начинот и постапката за давање на согласност за именување на директор на депозитар за хартии од вредност („Службен весник на РМ“ („Службен весник на РМ“ бр.6/2007, 84/2008 и 81/2014) член 1 се менува и гласи:

„Со Правилникот за начинот и постапката за давање на согласност за именување на директор на депозитар за хартии од вредност (во понатамошниот текст: депозитар) се утврдува начинот и постапката, формата и содржината на барањето за давање на согласност за именување на директор на депозитарот (во понатамошниот текст: Правилник).“

Член 2

Во Прилог 1: Образец Б-СДД-Барање за давање на согласност за именување на директор на депозитар за хартии од вредност, точката 3 се менува и гласи:

3.Список на документација која се поднесува кон барањето за давање на согласност за именување на директор на депозитарот и тоа:

- Кратка биографија на кандидатот за директор на депозитар со: податоци за датумот и местото на раѓање, адреса на живеење, број на лична карта, единствен матичен број (за странско лице број на пасош) и работно искуство;

- Одлука на надлежниот орган на депозитарот за именување на кандидатот за директор на депозитар;

- Уверение за завршено високо образование од областа на економијата, финансиите или деловното право;

- Примерок од дозволата за работа за брокер на кандидатот, издадена од Комисијата за хартии од вредност;

- Предлог програма на кандидатот за деловна и развојна политика на депозитарот за следните две години;

- Потврда (уверение) од надлежниот суд дека против кандидатот за директор на депозитар не е изречена мерка на безбедност забрана за вршење на професија, дејност или должност;

- Изјава на кандидатот за директор на депозитар, дадена под целосна морална, кривична и материјална одговорност и заверена кај нотар, дека истиот не бил директор, претседател или член на орган на управување на правно лице против кое била поведена предстечајна, стечајна или ликвидациона постапка;

- Изјава на кандидатот за директор на депозитар, дадена под целосна морална, кривична и материјална одговорност и заверена кај нотар, дека истиот не е директор, претседател или член на орган на управување на друго правно лице;

- Потврда за престој и дозвола за работа во Република Македонија, доколку кандидатот за директор на депозитар не е државјанин на Република Македонија;

- Доказ за поседување на работно искуство од најмалку три години во областа на економијата, финансиите или деловното право (договор со работодавецот, акт на работодавецот за работен ангажман на кандидатот за директор, работна книшка, и слично);

- Доказ дека кандидатот за директор е во работен однос во депозитарот;

- Доказ за платен надоместок на Комисијата.